

## कोषागारातून रोख देय

अर्थसंकल्पिय अनुदान २००८-२००९

उच्च क्षमतेच्या विंधण विहिरींवर विद्युतपंप  
बसवून लघू नळ पाणी पुरवठा योजना राबविणे.  
विशेष घटक योजना (२२१५ १८०७).

### **महाराष्ट्र शासन**

पाणी पुरवठा व स्वच्छता विभाग

शासन निर्णय क्र. बीयुडी १००८/प्र.क्र. २१२/ पापु-१५

मंत्रालय, मुंबई -३२,

दिनांक- २० जून, २००८.

**वाचा:-** वित्त विभाग, शासन परिपत्रक क्र. अंदाज-१००८/प्र.क्र.१२५/२००८/अर्थसंकल्प-३,  
दिनांक २२ एप्रिल, २००८.

### **प्रस्तावना:-**

राज्यातील जनतेला मुबलक पिण्याच्या पाणी उपलब्ध व्हावे या करीता उच्च क्षमतेच्या विंधण विहिरींवर विद्युतपंप बसविणे व त्यांची नियमित देखभाल व दुरुस्ती इ. कार्यक्रम या योजनेअंतर्गत राबविले जातात.

सन २००८-०९ या आर्थिक वर्षासाठी ग्रामीण पाणी पुरवठा या जिल्हा स्तरीय योजनांतर्गत कार्यक्रमासाठी विधिमंडळाला सादर करण्यात आलेला अर्थसंकल्प महाराष्ट्र विनियोजन अधिनियम, ( महाराष्ट्र विनियोजन (लेखानुदान )अधिनियम, २००८ यांच्या अनुसूचीच्या स्तंभ ४ मध्ये विनिर्दिष्ट करण्यात आलेल्या रकमांसह) विधिमंडळाने मंजूर केला आहे आणि ते २००८ चा अधिनियम क्रमांक ९ म्हणून महाराष्ट्र राजपत्र असाधारण, भाग-८ दिनांक १७ एप्रिल, २००८ च्या संदर्भाधिन परिपत्रकांन्वये प्रसिध्द करण्यात आला आहे.

सन २००८-२००९ या आर्थिक वर्षात, विशेष घटक योजनेंतर्गत वर नमूद कार्यक्रमासाठी रु.४६१.२० लक्ष इतकी तरतूद करण्यात आली आहे. त्यापैकी रु.४०६.०० लक्ष उच्च क्षमतेच्या विंधण विहिरींवर विद्युत पंप बसविणे या कार्यक्रमाकरीता व रु.५१.०० लक्ष तरतूद हातपंप/विद्युतपंप देखभाल व दुरुस्तीकरीता आहे. तसेच, कमी क्षमतेच्या विंधण विहिरींचे जलभंजन करण्यासाठी रु.४.२० लक्ष इतकी तरतूद मंजूर करण्यात आली आहे.

### **शासन निर्णय:-**

महाराष्ट्र विनियोजन अधिनियम-२००८ मंजूर झाल्याने उच्च क्षमतेच्या विंधण विहिरींवर विद्युत पंप बसविणे या कार्यक्रमावरील सन २००८-२००९ या आर्थिक वर्षात सोबतच्या विवरणपत्रात दर्शविल्याप्रमाणे एकूण रु.४६१.२० लक्ष (सम्ये चार कोटी एकसष्ट लक्ष वीस हजार फक्त) इतके अनुदान संबंधीत मुख्य कार्यकारी अधिकारी, जिल्हा परिषद, यांना मंजूर व मुक्त करण्यात येत आहे.

२. सदर अनुदान अर्थसंकल्प कार्यप्रणाली (Budget Distribution System) द्वारे मुक्त करण्यात आले असून संबंधित जिल्हा परिषदांनी, मंजूर मासिक तरतूदीनुसार (Monthly Cash Flow) अनुदान खर्च होईल, याची दक्षता घ्यावी.

३. उपरोक्त मंजूर अनुदानातून उच्च क्षमतेच्या विंध्य विहिरीवर विद्युत पंप बसविण्याचा कार्यक्रम ग्राम विकास व जलसंधारण विभाग, शासन परिपत्रक क्र.ग्रापापु १०८९/सीआर २६८९/४३, दिनांक १७.०१.१९९० मधील अटी व शर्तीच्या अधीन राहुन राबविण्यात यावा. सदर अनुदान खर्च करतांना पुढील सुचनांचे पालन करावे.

१. जिल्हा परिषदांनी हे अनुदान ज्या प्रयोजनासाठी मंजूर करण्यांत आले आहे त्यासाठीच खर्च करावे.
२. मुक्त केलेल्या अनुदानातून झालेल्या खर्चाचा अहवाल दरमहा न चुकता शासनाकडे पाठवावा.
३. उपरोक्त मंजूर अनुदान मिळविण्यासाठी जिल्हा परिषदेच्या मुख्य वित्त व लेखा अधिकारी यांनी देयक तयार करावे व त्या देयकावर जिल्हा परिषदेच्या मुख्य कार्यकारी अधिकारी यांची प्रतिसाक्षरी घेऊन ते देयक कोषागारात सादर करावे.
४. सदर मंजूर अनुदान कोषागारातून काढल्यावर व्हाउचर क्रमांक व दिनांक जिल्हा परिषदेने संबंधित विभागीय आयुक्त तसेच शासनास तात्काळ कळवावा.
५. जिल्हा परिषदांनी या अनुदानातून केलेल्या खर्चाचे स्वतंत्र लेखे ठेवावे.

४. वरील शर्ती ची जिल्हा परिषदेमार्फत पूर्तता होत आहे याची शासनाला खात्री करून घेता यावी म्हणून महालेखापाल महाराष्ट्र- मुंबई (१), किंवा महालेखापाल महाराष्ट्र- नागपूर (२) यांना लेखा परिक्षणाकरीता जिल्हा परिषदांची लेखे व पुस्तके पाहण्याचा अधिकार राहिल व महालेखापाल यांना त्यांचे काम योग्य त-हेने पार पाडता यावे म्हणून जिल्हा परिषदा त्यांना संपूर्ण मदत व सुविधा पुरवतील.

५. शासन परिपत्रक ग्रामविकास विभाग क्र.आरसीएन १०८९/सीआर-३०२७/२८, दिनांक ५.९.९० मधील सुचनांप्रमाणे या अनुदानाच्या खर्चाचा महालेखापाल कार्यालयात नोंदलेल्या खर्चाबरोबर मेळ घालण्यात यावा व विहित अहवाल शासनाकडे जिल्हा परिषदांनी सादर करावेत.

६. या शासन निर्णयाद्वारे मुक्त करण्यात आलेल्या अनुदानाचे उपयोगिता प्रमाणपत्र, घेतलेल्या योजनांची माहिती त्वरीत शासनास पाठवावी.

७. याबाबतचा खर्च मागणी क्रमांक वाय-२, २२१५ पाणी पुरवठा व स्वच्छता, ०१ पाणी पुरवठा, १०२ ग्रामीण पाणी पुरवठा कार्यक्रम - अनसूचित जातीकरिता विशेष घटक योजना- पिण्याचे पाणीपुरवठ्याचा ग्रामीण कार्यक्रम- (०२) (१२) वीज पंप बसविणे / हातपंपाचे वीजपंपात रूपांतर करणे (२२१५ १८०७) या लेखाशिर्षाखाली सन २००८-२००९ या आर्थिक वर्षात मंजूर अनुदानातून भागविण्यात यावा.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) बेंबसाईटवर उपलब्ध करण्यात आला असून त्याचा संगणक संकेतांक २००८०६२०१११०५७००१ असा आहे.

महाराष्ट्राचे राज्यपाल यांचे आदेशानुसार व नावाने,

(श. वि. दुर्वे)

अवर सचिव, महाराष्ट्र शासन

प्रति,

१. विभागीय आयुक्त, सर्व.

२. मुख्य कार्यकारी अधिकारी, जिल्हा परिषद, ठाणे, नाशिक, अहमदनगर, सातारा, सोलापूर, कोल्हापूर, बीड, वाशिम

३. कार्यकारी अभियंता, ग्रामीण पाणी पुरवठा विभाग, जिल्हा परिषद, ठाणे, नाशिक, अहमदनगर, सातारा, सोलापूर, कोल्हापूर, परभणी, बीड, वाशिम
४. उपअभियंता (यां), ग्रामीण पाणी पुरवठा विभाग, जिल्हा परिषद, ठाणे, नाशिक, अहमदनगर, सातारा, सोलापूर, कोल्हापूर, परभणी, बीड, अकोला
५. कोषागार अधिकारी , ठाणे, नाशिक, अहमदनगर, सातारा, सोलापूर, कोल्हापूर, परभणी, बीड, अकोला महालेखापाल, महाराष्ट्र-१, (लेखा परीक्षा/लेखा व अनुज्ञेयता), मुंबई
६. महालेखापाल, महाराष्ट्र-२, (लेखा परीक्षा/लेखा व अनुज्ञेयता), नागपूर
७. मुख्य लेखा परिक्षक स्थानिक निधी लेखा, नवी मुंबई.
८. उपमुख्य लेखा परिक्षक स्थानिक निधी लेखा, पुणे
९. वित्त विभाग, मंत्रालय, मुंबई
१०. नियोजन विभाग, मंत्रालय, मुंबई
११. पाणी पुरवठा व स्वच्छता विभाग, पापु-०४, पापु-०५, पापु-२०
१२. निवड नस्ती पापु-१५

**विवरणपत्र**

उच्च क्षमतेच्या विंघण विहिरींवर विद्युतपंप बसविणे. विशेष घटक योजना (२२१५ १८०७)

(रु.लक्ष)

अ.क्र.	जिल्हा परिषदेचे नाव	विद्युतपंप बसविणे या कार्यक्रमाकरीता अनुदान	हातपंप / विद्युतपंप देखभाल व दुरुस्ती या कार्यक्रमाकरीता अनुदान	कमी क्षमतेच्या विंघण विहिरींचे जलभंजन करणे	एकूण
१.	२.	३.	४.	५.	६.
१.	ठाणे	०.००	१.००	०.००	१.००
२.	नाशिक	६.००	५०.००	०.००	५६.
३.	अहमदनगर	१५.००	०.००	१.२०	१६.२०
४.	सातारा	१७५.००	०.००	०.००	१७५.००
५.	सोलापूर	३५.००	०.००	०.००	३५.००
६.	कोल्हापूर	१५०.००	०.००	०.००	१५०.००
७.	बीड	२५.००	०.००	०.००	२५.००
८.	वाशिम	०.००	०.००	३.००	३.००
	<b>एकूण</b>	<b>४०६.००</b>	<b>५१.००</b>	<b>४.२०</b>	<b>४६१.२०</b>

(श. वि. दुर्वे)

अवर सचिव, महाराष्ट्र शासन